

مکاتیب

(۱)

گرامی قدیر جناب مولانا زاہد الرشیدی صاحب زیدت معاکیم
السلام علیکم و رحمۃ اللہ و برکاتہ مزاج گرامی!

ماہنامہ الشریعہ باقاعدگی سے اعزازی طور پر موصول ہوتا ہے جس کے لیے سراپا سپاس ہوں۔ گزشتہ چند شماروں میں دور حاضر میں اجتہاد کی ضرورت پر ایک انہائی و قیع بحث کا آغاز ہوا تھا، لیکن یہ بحث بتدریج جدیاتی اور طنزی برخ اختیار کرتی ہوئی شخصیات کی آراء کی توضیح و تشریح پر ختم ہو گئی۔ مجھے تویی امید تھی کہ اس علمی موضوع پر گراس قدر، تحقیقی اور فکر و دانش سے بھر پور مقالات آئیں گے جن سے استفادہ کا موقع ملے گا لیکن اے بسا آرزو کہ خاک شدہ۔
کبھی کبھی مجھے ایسا احساس ہونے لگتا ہے، جو ممکن ہے غلط ہو، کہ ماہنامہ الشریعہ جس قدر اہم، و قیع، علمی اور تحقیقی مجلہ ہے، اس کے معیار، مقام، اثرات، اور محبوبیت کا کار پر دازان الشریعہ کو مکاہقہ علم یا احساس نہیں جس کی وجہ سے اس میں بعض دفعہ متوقع معیار برقرار نہیں رہتا۔ ممکن ہے میری توقعات کی خامی ہو۔
دور حاضر میں اجتہاد کی ضرورت کے عنوان پر میرا خیال تھا کہ:

۱- یہ نقطہ نظر اب از کارروائی ہو چکا ہے کہ اجتہاد کا دروازہ بند ہو چکا ہے۔ غالباً عملی طور پر اسلامی تاریخ میں ایسا کبھی ہوا بھی نہیں بلکہ جس درجے کے اجتہاد کی جس وقت اور جس مسائل میں ضرورت پیش آئی، اسلامی قانون کے ماہرین نے امت مسلمہ کو کبھی مایوس نہیں کیا۔ حریت انگیزی بات یہ ہے کہ ماضی قریب کے وہ علماء جو بہت شدت سے تقلید کی تلقین کرتے نظر آتے ہیں، اپنی علمی تالیفات میں کسی نہ کسی درجے میں اجتہاد کے ذریعے مسائل کا حل پیش کرتے رہے ہیں۔ غالباً ان اساطین امت کے پیش نظر امت کی بھلائی کا یہ پہلو تھا کہ عام مسلمانوں کے لیے ائمہ فقہ کی معین کردہ شاہراہ کو اختیار کرنے پر اصرار کیا جائے تاکہ معاشرہ مذہبی بدظی کا شکار نہ ہو جائے اور نئے پیش آمدہ مسائل میں امت کی رہنمائی کی جائے۔ شاہ ولی اللہ محدث دہلویؒ، مولانا نور شاہ کاشمیریؒ اور مفتی محمد شفیع عثمانیؒ کی تالیفات سے اس کی بکثرت مثالیں دی جاسکتی ہیں۔ ارتدا دکا دروازہ بند کرنے کے لیے علامہ محمد اقبالؒ کی کاؤش اور اس حوالے سے مولانا اشرف علی تھانویؒ کی ”حیلہ ناجزہ“، علمی حلقوں میں معروف ہے۔

۲- ترجیح اقوال یا مختلف فقہی مذاہب میں سے ”ایسرا مذاہب“ کے اختیار میں عرب علمانے بہت پیش رفت کی ہے

بلکہ اس سے ایک قدم آگے بڑھ کر ایسے تمام مسائل میں جن میں نصوص میں متعین رہنمائی نہیں ملتی اور ان پر ائمہ مذاہب کی تحقیقات موجود نہیں ہیں، عرب ممالک میں موجود فقیہی تحقیقات کے اداروں نے اجتہاد کے عام اصول مثلاً مصلحت عامہ، استحسان، مصالح مرسلہ اور مقاصد شریعہ کے تحت اجتہادات کیے ہیں۔ ان اجتہادات سے دوسرے متوازی اجتہادات کے ذریعے اختلافات بھی کیے گئے ہیں جن کی تفصیل مختلف فقیہی موضوعات پر تحریر کی گئی عرب علماء کی تالیفات میں دست یاب ہے۔ اس لیے یہ سمجھنا درست نہیں کہ اجتہاد کا دروازہ بند کرنے کے نتیجے میں اسلامی ادبیات فقہ کی لاہریہ میں تازہ ہوا کا جھونکا داخل نہیں ہوا سکا، البتہ یہ بات درست ہے کہ مذکورہ اجتہاد اصول اور قواعد کے داراء کاری میں رہتے ہوئے کیے گئے ہیں۔

میرے خیال میں اجتہاد پر بحث کے آغاز میں بحث کی حدود اور داراء کا متعین کرنا ضروری تھا اور چند بنیادی سوالات طے کر لیے جانے چاہیے تھے، مثلاً:

۱۔ کیا اجتہاد کے ذریعہ نص کے حکم شرعی کو منسوخ یا معطل کیا جاسکتا ہے؟

۲۔ اگر نہیں تو کیا غیر مخصوص مسائل میں نصوص کی روشنی میں اجتہاد کی راہ تراشی جائے گی یا آزادانہ اجتہاد کا طرز عمل اختیار کیا جائے گا؟

۳۔ اس سلسلہ میں حضرت معاذ بن جبلؓ کی مشہور حدیث میں ”ولا آلو جهد“ کا کیا مطلب ہے؟ کیا اس سے قانونی داش کا آزادانہ استعمال مراد ہے؟

۴۔ قواعد فقہیہ یا اصول کلیہ جو اجتہاد کے طے شدہ سانچے ہیں اور یا یا خیالی کلیات کی طرح ہیں، کیا وہ قواعد اصول غلط ہو گئے ہیں اور ان کی جگہ تبادل درست کلیات دریافت کیے جائیں گے یا انہیں سانچوں کو برقرار رکھا جائے گا؟

۵۔ اگرچہ دور حاضر میں وسائل اجتہاد کی فراہمی ماضی کی نسبت آسان ہو گئی ہے تاہم کیش الجہاتی مسائل کے حل میں متعلقہ شعبوں کے ماہرین کی شرکت سے شورائی اجتہاد کی راہ اختیار کرنے کا طریقہ کارکیا ہوگا؟ جب کہ معاشی مسائل پر کیے گئے اجتہادات کے بارے میں عرب علماء کی رائے یہ ہے کہ پاکستان کے بیکرزا اور ماہرین معاشریات نے علم کو نامکمل معلومات فراہم کر کے سودی نظام کو مشرف باسلام کروالیا ہے۔

میری گزارشات کا حاصل یہ ہے کہ:

۱۔ طے شدہ مسائل آگر کوئی عملی مشکل پیدا نہیں کر رہے تو ان کی از سرفو سر جری کی ضرورت نہیں ہے۔

۲۔ اجتہادی کا وشوں کو نصوص اور قواعد کلیہ کے داراء کاری میں رکھنا ضروری ہے۔ مکمل آزادانہ اجتہاد کو نہ تو قبولیت حاصل ہو سکتی ہے اور نہ اسے اسلامی قوانین کا حصہ قرار دیا جاسکتا ہے۔

۳۔ شوق اجتہاد میں یہ امر ملحوظ رکھنا ضروری ہے کہ انسان کی علمی محدودیت اس سے کوئی ایسا فیصلہ نہ کروادے جو انسانیت کی تباہی پر مبنی ہو اور دوسری طرف پہنچا دوبارہ ایجاد کرنا ایک بے مصرف عمل ہے۔

۴۔ حقیقی مسائل کے حل کے لیے اجتہادی اداروں کا قیام عمل میں لا یا جائے جو سرکاری اثرات سے آزاد، گروہی، فرقی اور مسلکی تعصبات سے ماوراء، امت مسلمہ کے علمی اور تحقیقی اثنائے کے قدر دا ان اور عقیدت تحقیق میں توازن قائم

کرنے کے حامل ہوں۔

انڈیا میں مولانا مجاہد الاسلام قاسمی مرحوم کا ادارہ اس سلسلے میں خاصاً تحریک رہا اور اس نے عرب اداروں میں ہونے والی تحقیقات سے بھی بر صغیر کے اہل علم کو آگاہ کیا۔ کیا پاکستان میں الشریعہ کے مدیر اعلیٰ اور الشریعہ اکیڈمی کے ڈائریکٹر اس طرف توجہ فرمائی کر معمون فرمائیں گے؟

(ڈاکٹر) محمد طفیل ہاشمی

مکان نمبر ۱۰۲، سڑیت ۱۰،

گلشن خداداد، E-11/1، اسلام آباد

(۲)

محترم جناب مولانا زاہد الرشیدی صاحب
السلام علیکم ورحمة اللہ وبرکاتہ
امید ہے مراج گرامی بخیر ہوں گے۔

مئی کے شمارے میں جناب چوہدری محمد یوسف صاحب کا فکر انگیز مضمون پڑھا۔ چوہدری صاحب نے یقیناً کئی اہم نکات اٹھائے ہیں اور پاکستانی اعلیٰ عدالیہ کے کئی مسلم اور غیر مسلم جوں کے فیصلوں اور کردار کے متعلق اظہار رائے کیا ہے۔ یہ موضوع اگرچہ حساس اور تفصیل طلب ہے، تاہم میں مختصر آجندہ ہی نکات پیش کرنے پر اکتفا کروں گا۔

۱۔ اس میں کوئی یعنک نہیں ہے کہ کئی غیر مسلم جوں، اور بالخصوص جنس کا نسلیں نے قانون کی بالادستی یقینی بنانے میں نہایت اہم کردار ادا کیا۔ یہ بھی ایک حقیقت ہے کہ کئی بھروسے مسلمان جوں کا کردار قبل تعریف نہیں رہا۔ لیکن اس سے مسئلہ زیر بحث پر کچھ اثر نہیں پڑتا۔ سوال یعنی ہے کہ کیا پاکستان میں مسلمان جوں کا ریکارڈ اچھا رہا ہے یا غیر مسلم جوں کا؟ بلکہ سوال یہ ہے کہ کیا اسلامی قانون کی رو سے غیر مسلم نجح، جو نہایت ہی اعلیٰ کردار کا حامل ہو، عدالیہ کا سر برہ ہو سکتا ہے؟ قانونی فقہی اصطلاح میں، کیا غیر مسلم نجح کو مسلمانوں کے مقدمات، بالخصوص تھاص، حدود اور قرآن و سنت کی تبعییر کے معاملات میں ولایت عامہ حاصل ہے؟ پاکستان کا دستور صریح الفاظ میں خواہ اس بات سے نہ روکتا ہو، لیکن آخر دفعہ ۲ (الف) میں تو دستور کا حصہ ہے جس کے تحت قرارداد مقاصد کو دستور کا عملی حصہ بنادیا گیا ہے، اور قرارداد مقاصد میں طے کیا گیا ہے کہ اقتدار اعلیٰ اللہ تعالیٰ کے پاس ہے اور حکومت کے پاس جو اختیار ہے، وہ ایک مقدس امانت ہے۔ دلچسپ بات یہ ہے کہ چوہدری صاحب نے حاکم خان کیس کے فیصلے کی بیان پر جنس نیم حسن شاہ کو ”آئینی ارتدا“ کا مرتب قرار دیا ہے کیونکہ اس فیصلے میں قرارداد مقاصد کی بالادستی، یا بخلاف اذکار دیگر اسلامی شریعت کی بالادستی تسلیم کرنے سے انکار کیا گیا تھا۔ حاکم خان کیس کا فیصلہ میرے نزدیک بھی ایک نہایت غلط فیصلہ تھا، لیکن اس فیصلے میں کم از کم ایک حقیقت کا تو اعتراف کیا گیا ہے اور وہ یہ کہ آئین کی دفعہ ۲۵ (الف) اور دفعہ ۳۵ میں تصادم ہے، البتہ کہا گیا کہ اس تصادم کو پار بیٹھ ہی دور کر سکتی ہے۔ ۲۔ چوہدری صاحب نے، معلوم نہیں کیوں، ”فقہ“، ”کوٹر“ و ”شنیع“ کا ہدف بنادیا ہے، حالانکہ وہ خود قانون دان ہیں اور ایک قانونی اصول ہی کی بالادستی کے لیے دیگر وکلا کے ساتھ جدوجہد کر رہے ہیں۔ اگر وہ خود اپنی ”فقہ قانون“ یا ”فقہ دستور“

کے ایک جزئیے کے نفاذ کے لیے جدوجہد کر رہے ہیں تو پھر ”فتہ شریعت“ کے ایک اہم جزئیے کے نفاذ کے لیے آواز بلند کرنے پر اعتراض چہ معنی دارو؟

۳۔ غیر مسلم جوں، بالخصوص جنس کا نیلیں، نے اسلامی قانون کی تعمیر میں اہم کردار ادا کیا ہوگا، لیکن کیا اسے اصطلاحاً اجتہاد کہا جا سکتا ہے؟ قانونی اصطلاح کا یوں غیر ممتاز استعمال ایک قانون دان کو زیب نہیں دیتا۔

۴۔ چوہدری صاحب نے حبہ بل کے متعلق پریم کورٹ کے فیصلے کو بھی ضمناً تنقید کا نشانہ بنایا ہے، حالانکہ میری ناقص رائے میں اس بل کے متعلق پریم کورٹ کے دونوں فیصلے درست تھے۔ محض اسلامی اصطلاحات کے استعمال سے کوئی چیز اسلامی نہیں ہو جاتی، نہ ہی کسی قانون کے مطابق اسلام ہونے کے لیے یہ دلیل کافی ہے کہ اسے مذہبی جماعتوں کے اتحاد نے منظور کروایا ہے۔

تلخ نوائی کے لیے معانی کا خواستگار ہوں۔

محمد مشتاق احمد

لیکچرر، شعبہ قانون، کلیہ شریعہ و قانون
بین الاقوامی اسلامی یونیورسٹی اسلام آباد

(۳)

برادر مختار محافظ عمار خان ناصر صاحب

السلام علیکم ورحمة اللہ

ماہنامہ الشریعہ مئی ۲۰۰۷ء میں جناب محمد سعد صدیقی صاحب کا مضمون بعنوان ”سنّت کی دستوری و آئینی حیثیت“ پڑھا۔ اس سے متعلق چند باتیں جو دوران مطالعہ ذہن میں آئیں، قارئین کے سامنے پیش کر رہا ہوں۔ میں دین سیکھنے کا شوق رکھتا ہوں اور قرآن مجید کا ادنی ساطالب علم ہوں، امید ہے آپ راہنمائی فرماتے رہیں گے۔

محترم ڈاکٹر صاحب نے پورے مضمون یا خطاب میں قرآن مجید سے استہانہ نہیں کیا جو بہت ہی حیرانی کی بات ہے اور سنّت کی حیثیت کو متعین کرنے کے لیے علامہ آدمی کی رائے نقل کر دی ہے۔ میری ناچیز رائے میں یہ رائے کمزور ہے۔ سب سے بڑی وجہ تو یہی ہے کہ قرآن اس کی تائید نہیں کرتا۔ دوسرے، خود عالمی ایسی تعریف کر گئے ہیں جو مطابق قرآن ہے۔ اس معاملہ میں امام اہل سنّت عبدالکھوار لکھنؤی کی یازده جوہ اور تاریخی مفصیلیں، مولانا سید سلیمان ندوی کا مقابلہ سنّت، حنفی ندوی کی کتاب عقلیات ابن تیمیہ، تو قابل ذکر ہیں ہی، خود امام شاطبی کی رائے اس قابل ہے کہ نقل کی جائے: ”سنّت اپنے مضمون میں کتاب کی طرف راجح ہوتی ہے اور وہ قرآن مجید کے اجمال کی تفصیل (اس کی مثال میں نہ ز پیش کی ہے کہ ’اقیموا الصلوٰۃ‘، مجمل ہے اور سنّت اس کی تفصیل بتاتی ہے)، اس کی مشکل کی وضاحت اور مختصر کی تفصیل ہے۔ یہ اس لیے کہ حدیث قرآن کا بیان ہے اور اس پر دلیل الل تعالیٰ کا یہ قول ہے: ”وانزلنا اليك الذکر لتبینن للناس ما نزل اليهم“ (الخل، ۲۶) (الہذا سنّت میں کوئی ایسی چیز نہیں ملے گی جس کی اجمالی یا تفصیلی دلالت قرآن کریم میں نہ ہو۔ قرآن میں ہے: ”وانک لعلی خلق عظیم، اور سیدہ عائشہ نے اس کی تفسیر یہ فرمائی کہ آپ کا خلق قرآن